



جَامِعَةُ دَارِ الْهُدَى الْإِسْلَامِيَّةِ
DARUL HUDA ISLAMIC UNIVERSITY

Centre for Public Education and Training (CPET)

MAHDIYYA

ACADEMIC YEAR 2022-23





CPET (Centre for Public Education and Training)

ദാറുൽഹുദാ ഇസ്‌ലാമിക് യൂനിവേഴ്സിറ്റിക്ക് കീഴിൽ പൊതുവിദ്യാഭ്യാസ മേഖലയിൽ കൂടുതൽ സേവനങ്ങൾ കാഴ്ചവെക്കാനും പൊതുജനങ്ങൾക്കായി വിവിധ വിദ്യാഭ്യാസ പരിശീലന കോഴ്സുകൾ ആവിഷ്കരിച്ച് നടപ്പിലാക്കാനുമായി 2012 ൽ ആരംഭിച്ച സംരംഭമാണ് സെന്റർ ഫോർ പബ്ലിക് എഡ്യൂക്കേഷൻ ആന്റ് ട്രെയ്നിംഗ് (CPET). നിലവിൽ വിവിധ കേന്ദ്രങ്ങളിലായി സെന്റർ നേരിട്ടും ദാറുൽഹുദായിലെ വിവിധ ഡിപ്പാർട്ട്മെന്റുകളുമായി സഹകരിച്ചും വ്യത്യസ്ത കോഴ്സുകളും പ്രോഗ്രാമുകളും ക്യാമ്പുകളും നടത്തിവരുന്നു.



MAHDIYYA COURSE

ഹയർ സെക്കന്ററി-ഡിഗ്രി തലത്തിൽ പഠനം നടത്തുന്ന വിദ്യാർത്ഥിനികൾക്ക് ഭൗതിക പഠനത്തോടൊപ്പം മതപഠനം ഉറപ്പുവരുത്താൻ CPETന് കീഴിൽ നടന്നുവരുന്ന വിദ്യാഭ്യാസ സംരംഭമാണ് മഹ്ദിയ്യ കോഴ്സ്. 2016 ൽ പ്രാരംഭം കുറിക്കപ്പെട്ട രണ്ട് വർഷത്തെ CMS (Certificate in Moral Studies) കോഴ്സ് 2019 ൽ ഡിഗ്രി തലത്തിൽ ഉപരി പഠനം ആവശ്യമുള്ളവർക്കായി അഞ്ച് വർഷമായി വിപുലീകരിക്കുകയും മഹ്ദിയ്യ എന്ന നാമകരണം ചെയ്യപ്പെടുകയും ചെയ്തു.

ലക്ഷ്യം

സാമൂഹിക ശാക്തീകരണ മേഖലകളിൽ സുപ്രധാന പങ്കുവഹിക്കുന്ന സ്ത്രീ സമൂഹത്തെ വിദ്യാഭ്യാസവും മതബോധമുള്ളവരുമാക്കുന്നതോടൊപ്പം സാമൂഹിക പ്രതിബദ്ധതയുള്ളവരും ധാർമിക മൂല്യങ്ങൾ ഉൾക്കൊണ്ട് ജീവിതം നയിക്കുന്നവരും കാലോചിതമായി പ്രബോധന പ്രവർത്തനങ്ങൾ നടത്താൻ പ്രാപ്തിയുള്ളവരുമായ വനിതകളെ സജ്ജമാക്കുക എന്നതാണ് ഈ കോഴ്സിലൂടെ ലക്ഷ്യമാക്കുന്നത്.

അംഗീകാരം

സ്ഥാപനം സമസ്ത കേരള ജംഇയ്യത്തുൽ ഉലമാ (Regd. No. S-1/1934-35) യുടെ ആശയാദർശങ്ങളിലധിഷ്ഠിതമായി പ്രവർത്തിക്കുന്ന മാനേജ്മെന്റിന് കീഴിലായിരിക്കണം.

ഭൗതികമായി ഹയർ സെക്കന്ററി, ഡിഗ്രി വിദ്യാഭ്യാസം നൽകിയിരിക്കണം.

സാമ്പത്തിക താൽപര്യത്തിനപ്പുറം പ്രബോധന പ്രവർത്തനങ്ങൾക്ക് ഊന്നൽ നൽകിക്കൊണ്ടായിരിക്കണം കോഴ്സ് നടത്തേണ്ടത്.

ഒരു ബാച്ചിൽ 25 വിദ്യാർത്ഥിനികളെങ്കിലും ഉണ്ടാകണം.

വിദ്യാർത്ഥിനികളുടെ യൂനിഫോം ഇസ്പാമികമായിരിക്കണം.

കോഴ്സ് കോഡിനേഷനും അധ്യാപനത്തിനുമായി ഒന്നാം വർഷം മൂന്ന് അധ്യാപകരെങ്കിലും ഉണ്ടായിരിക്കണം, തുടർന്ന് ഓരോ വർഷവും ആനുപാതികമായി അധ്യാപികമാരുടെ എണ്ണം വർദ്ധിപ്പിക്കേണ്ടതാണ്.

നിലവിൽ സ്ഥാപനങ്ങളുള്ള പ്രദേശങ്ങളിൽ അവയുടെ അഡ്മിഷനും നടത്തിപ്പിനും പ്രതികൂലമായി ബാധിക്കാത്ത സാഹചര്യങ്ങളിൽ മാത്രമേ പുതിയ സ്ഥാപനങ്ങൾക്ക് അംഗീകാരം നൽകുകയുള്ളൂ. ആവശ്യമെങ്കിൽ നിലവിലുള്ള സ്ഥാപനത്തിൽ നിന്നു എൻ.ഒ.സി വാങ്ങേണ്ടതാണ്.

ഒരു പ്രദേശത്ത് നിന്നു ഒന്നിലധികം അപേക്ഷകൾ ലഭിച്ചാൽ കൂടുതൽ സൗകര്യവും പ്രാപ്തിയുമുള്ളവർക്കാണ് പരിഗണന നൽകുക.



COURSE	DURATION	SUBJECTS	QUALIFICATION
CMS Certificate in Moral Studies	2 Years (4 Semester)	ഖുർആൻ, തഫ്സീർ, ഹദീഥ്, കർമശാസ്ത്രം, അഖ്ലാഖ്, തജ്വീദ്, നഹ്വ്, സ്വർഫ്, താരിഖ്, തസവ്വൂഫ്, കുടുംബശാസ്ത്രം.	SSLC VII മദ്റസ്/തത്തുല്യം
MAHDIYYA	3 Years (6 Semester)	ഖുർആൻ, തഫ്സീർ, ഹദീഥ്, കർമശാസ്ത്രം, നഹ്വ്, താരിഖ്, തസവ്വൂഫ് കുടുംബശാസ്ത്രം.	+2 CMS/തത്തുല്യം

പാഠ്യപദ്ധതി

ഇസ്ലാമിക മത പഠന മേഖലയിൽ പാരമ്പര്യമായി തുടർന്നുവരുന്ന ഗ്രന്ഥങ്ങളും സമകാലിക വിഷയങ്ങൾ ചർച്ചചെയ്യുന്ന പാഠപുസ്തകങ്ങളും ഉൾക്കൊള്ളിച്ചുകൊണ്ട് പ്രത്യേകം തയ്യാറാക്കിയ സരസവും ബൃഹത്തുമായ പാഠ്യപദ്ധതിയാണ് കോഴ്സ്. ഹയർസെക്കൻററിപഠനവും യൂജിസി അംഗീകൃത യൂനിവേഴ്സിറ്റികളിൽനിന്നു ഡിഗ്രി പഠനവും ഇതിൽ അടങ്ങുന്നു. സമയോചിതമായി നടത്തപ്പെടുന്ന ക്ലാസുകളും ക്യാമ്പുകളും മത്സര പരിപാടികളും മറ്റു പര്യേതര പ്രവർത്തനങ്ങളും കോഴ്സിന്റെ ഭാഗമാണ്.

സെന്ററിൽ ഉണ്ടായിരിക്കേണ്ട സൗകര്യങ്ങൾ:

- സുഗമമായ പഠനാന്തരീക്ഷം ഒരുക്കുന്നതിനായി സുരക്ഷിതത്വവും വൃത്തിയും വ്യസ്തൃതിയുമുള്ള കാമ്പസും പരിസരവും ആയിരിക്കണം.
- വിദ്യാർത്ഥിനികൾക്കാവശ്യമായ ക്ലാസ് റൂമുകൾ, നിസ്കാര ഹാൾ, കുടിവെള്ളം, ടോയ്ലറ്റ് സൗകര്യങ്ങൾ എന്നിവ സജ്ജീകരിക്കേണ്ടതാണ്.
- സ്ഥാപന ഓഫീസിൽ കമ്പ്യൂട്ടർ, ഇന്റർനെറ്റ്, പ്രിന്റിംഗ് സൗകര്യങ്ങൾ, സ്ഥാപനത്തിൽ സ്മാർട്ട് റൂം, ലൈബ്രറി & റീഡിംഗ് റൂം, സ്റ്റാഫ് റിസോഴ്സ് റൂം എന്നിവ തയ്യാറാക്കിയിരിക്കേണ്ടതാണ്.
- പാഠ്യ-പാഠ്യേതര വിഷയങ്ങൾ കൈകാര്യം ചെയ്യുന്നതിനും വിദ്യാർത്ഥിനികളുടെ തർബിയത്തിനും പ്രാപ്തരായ അധ്യാപകരെ നിയമിക്കേണ്ടതാണ്.
- കോഴ്സുമായി ബന്ധപ്പെട്ട് എല്ലാകാര്യങ്ങളും അറിയാനും അറിയിക്കാനും ഉത്തരവാദപ്പെട്ട ഒരു കോർഡിനേറ്റർ സ്ഥാപനത്തിൽ ഉണ്ടായിരിക്കേണ്ടതാണ്.
- സ്ഥാപനത്തിന്റെ ഔദ്യോഗിക ഇമെയിൽ മുഖേനയായിരിക്കും ആശയവിനിമയം നടത്തപ്പെടുക.
- സ്ഥാപനത്തിൽ ഉണ്ടായിരിക്കേണ്ട അഡ്മിഷൻ രജിസ്ട്രാർ, സ്റ്റുഡന്റസ് & സ്റ്റാഫ് അറ്റൻറൻസ് രജിസ്ട്രാർ, ലഡ്ജറുകൾ, ഔദ്യോഗിക ലെറ്ററുകളും രേഖകളും സൂക്ഷിക്കാനുള്ള ഫയലുകൾ തുടങ്ങിയവ തുടക്കം മുതൽ സജ്ജീകരിക്കേണ്ടതാണ്.
- അധ്യാപകർക്കാവശ്യമായ സൗകര്യങ്ങൾ ചെയ്തു കൊടുക്കുക, വിദ്യാർത്ഥിനികൾക്കാവശ്യമായ പഠനാന്തരീക്ഷം സൃഷ്ടിക്കുക, ഓരോ വർഷവും പ്രവേശനം നൽകപ്പെടുന്ന വിദ്യാർത്ഥികൾക്കാവശ്യമായ മുകളിൽ പറഞ്ഞ മുഴുവൻ സൗകര്യങ്ങളും ഒരുക്കിക്കൊടുക്കുക മുതലായവ മാനേജിംഗ് കമ്മിറ്റിയുടെ ഉത്തരവാദിത്വമാണ്.
- ഇതിൽ ഏതെങ്കിലും കാര്യത്തിൽ ന്യൂനതയുണ്ടെന്ന പരാതി ലഭിക്കുന്ന പക്ഷം ആവശ്യമായ അന്വേഷണം നടത്തി CPET നടപടികൾ എടുക്കുന്നതാണ്.

COURSE	CENTRE FEE	COURSE FEE	EXAM FEE	SDF
CMS Certificate in Moral Studies	(First year 3000) (Renew 1000/ Year)	250/Year	100/Year	100
MAHDIYYA	1500/ Year	300/Year	150/Year	100

പരീക്ഷാ രീതി

- പരീക്ഷ, പ്രമോഷൻ തുടങ്ങിയവ ദാറുൽഹുദാ എക്സാം ഓഫീസിന്റെ തീരുമാനപ്രകാരമായിരിക്കും നടത്തപ്പെടുക.
- നിശ്ചയിക്കപ്പെട്ട മുഴുവൻ ഭാഗങ്ങളിൽനിന്ന് ചോദ്യം വരുന്നതിനാൽ അതതു ഭാഗങ്ങൾ പരീക്ഷക്ക് മുമ്പ് നിർബന്ധമായും പൂർത്തിയാക്കേണ്ടതാണ്.
- ഹിഫ്ത് പരീക്ഷയും CCEയും അതത് സ്ഥാപനങ്ങൾ നിശ്ചിത സമയത്തിനുള്ളിൽ നടത്തി മാർക്ക് ലിസ്റ്റ് ദാറുൽ ഹുദാ എക്സാം ഓഫീസിലേക്ക് എത്തിക്കേണ്ടതാണ്.
- ഓരോ അധ്യയന വർഷത്തെയും ആദ്യ സെമസ്റ്റർ ജൂൺ മുതൽ ഒക്ടോബർവരെയും രണ്ടാം സെമസ്റ്റർ ഒക്ടോബർ മുതൽ ഫെബ്രുവരി വരെയുമായിരിക്കും.
- ആദ്യ സെമസ്റ്റർ പരീക്ഷ ഒക്ടോബറിലും രണ്ടാം സെമസ്റ്റർ പരീക്ഷ ഫെബ്രുവരിയിലുമാണ് നടത്തപ്പെടുക.
- അർദ്ധവാർഷിക പരീക്ഷക്ക് ചോദ്യപേപ്പറുകൾ എക്സാം ഓഫീസിൽനിന്ന് നൽകപ്പെടുന്നതും അതത് സ്ഥാപനങ്ങൾ ടൈംടേബിൾ അനുസരിച്ച് പരീക്ഷയും മൂല്യനിർണ്ണയവും നടത്തി മാനദണ്ഡപ്രകാരം റിസൽറ്റ് പ്രഖ്യാപിക്കേണ്ടതുമാണ്. വാർഷികപരീക്ഷക്ക് ചോദ്യ-ഉത്തര പേപ്പറുകൾ വിതരണം ചെയ്യുന്നതും മൂല്യനിർണ്ണയം നടത്തുന്നതും റിസൽറ്റ് പ്രഖ്യാപിക്കുന്നതും ദാറുൽഹുദാ നേരിട്ടായിരിക്കും.
- ഓരോ വിഷയത്തിലും വിജയിക്കാൻ മിനിമം 35% മാർക്ക് നേടിയരിക്കണം.
- എല്ലാ വിഷയങ്ങളും വിജയകരമായി പൂർത്തിയാക്കുന്നവർക്ക് മാത്രമേ സെർട്ടിഫിക്കറ്റും മാർക്ക് ലിസ്റ്റും നൽകപ്പെടുകയുള്ളൂ. പരാജയപ്പെട്ട /പരീക്ഷക്ക് ഹാജരാവാൻ കഴിയാത്ത വിഷയങ്ങൾ വീണ്ടെടുക്കാൻ തൊട്ടടുത്ത സെമസ്റ്ററിൽ സപ്ലിമെന്ററി അവസരമുണ്ടായിരിക്കുന്നതാണ്.
- ഏതെങ്കിലും ഒരു സെന്ററിൽ പരീക്ഷ എഴുതാൻ കഴിയാത്ത അനാരോഗ്യം, ഉമ്മ, ഉപ്പ്, സഹോദരങ്ങൾ തുടങ്ങിയ അടുത്ത ബന്ധുക്കളുടെ നിര്യാണം എന്നീ കാരണങ്ങൾ മാത്രമേ സപ്ലിമെന്ററിക്ക് കാരണമായി സ്വീകരിക്കുകയുള്ളൂ. ഇത്തരക്കാർ സ്ഥാപനത്തിന്റെ ഓദ്യോഗിക റെക്കമെന്റേഷൻ ലെറ്റർ/മെഡിക്കൽ സർട്ടിഫിക്കറ്റ്, പരീക്ഷ കഴിഞ്ഞയുടൻ പരീക്ഷാഭവനിൽ സമർപ്പിക്കേണ്ടതാണ്.
- പരീക്ഷാ സംബന്ധമായ എക്സാം ഓഫീസിന്റെ നിർദ്ദേശങ്ങൾ, ചോദ്യനിർമാണം, ഇൻവിജിലേഷൻ, മൂല്യനിർണ്ണയം, റീവാല്യേഷൻ, സപ്ലിമെന്ററി (etc) പാലിക്കാൻ എല്ലാ സ്ഥാപന നടത്തിപ്പുകാരും ബാധ്യസ്ഥരാണ്.

പൊതുനിയമങ്ങൾ

- സ്റ്റഡി സെന്ററുകളുടെ നടത്തിപ്പ് കാര്യങ്ങൾ, പഠനനിലവാരം, അധ്യാപകർക്കും വിദ്യാർത്ഥികൾക്കുമുള്ള സൗകര്യങ്ങൾ എന്നിവ പരിശോധിക്കാനും കണ്ടെത്തുന്ന അപാകതകൾ പരിഹരിക്കാൻ മാനേജിംഗ് കമ്മിറ്റിയോട് നിർദ്ദേശിക്കാനും CPET അധികൃതർക്ക് അധികാരമുണ്ടായിരിക്കും.
- മതവിഷയങ്ങളിലെ പേലേ, സ്ഥാപനത്തിൽ നൽകപ്പെടുന്ന ഭൗതിക വിദ്യാഭ്യാസത്തിലും മതിയായ നിലവാരം പുലർത്തേണ്ടതാണ്.
- പാഠ്യേതര വിഷയങ്ങൾക്ക് അവധി ദിനങ്ങളിൽ ക്യാമ്പുകളും മറ്റു പരിപാടികളും സംഘടിപ്പിച്ചിരിക്കണം.
- CPET ഓഫീസ് നിർദ്ദേശിക്കുന്ന പദ്ധതികളും പ്രോഗ്രാമുകളും സമയബന്ധിതമായി സ്ഥാപനങ്ങളിൽ നടപ്പിലാക്കാൻ സ്ഥാപന മേധാവികൾ ഉത്തരവാദിത്തപ്പെട്ടവരാണ്.
- ദാറുൽഹുദായുടെ അടിസ്ഥാന ലക്ഷ്യങ്ങൾക്കും മാർഗങ്ങൾക്കും എതിരായോ മേലുദ്ധരിച്ച നിബന്ധനകൾക്കും നിർദ്ദേശങ്ങൾക്കും വിരുദ്ധമായോ പ്രവർത്തിക്കുന്നുണ്ടെന്ന ആക്ഷേപമോ പരാതിയോ സ്റ്റഡി സെന്ററിനെക്കുറിച്ച് ലഭിച്ചാൽ അന്വേഷണ വിധേയമാക്കുന്നതിനും ശരിയാണെന്ന് ബോധ്യപ്പെട്ടാൽ അംഗീകാരം പിൻവലിക്കുന്നതിനും CPET ന് അധികാരമുണ്ടായിരിക്കും.
- ഇടക്കാലത്ത് പിരിഞ്ഞുപോകുമ്പോൾ രജി. ഫീയോ കോഴ്സ് ഫീയോ എക്സാം ഫീയോ തിരിച്ചു നൽകുന്നതല്ല.
- സ്ഥാപനത്തിന്റെ നെയിം ബോഡിൽ CPET MAHDIYYA Darul Huda CPET Study Centre എന്ന് പ്രദർശിപ്പിച്ചിരിക്കണം.
- കോഡിനേഷൻ മിറ്റിങ്ങിൽ സ്ഥാപനത്തിന്റെ ഉത്തരവാദിപ്പെട്ട ഭാരവാഹികൾ നിർബന്ധമായി പങ്കെടുത്തിരിക്കണം.
- മേൽ പറഞ്ഞ നിയമങ്ങളിൽ കാലോചിത മാറ്റം വരുത്താൻ CPETനും ദാറുൽ ഹുദാ അക്കാദമിക് കൗൺസിലിനും അധികാരമുണ്ടായിരിക്കും.
- വിദ്യാർത്ഥിനികൾക്കായി നടത്തപ്പെടുന്ന മഹ്ദിയ്യ ഷീ ഫെസ്റ്റ് കലാ-സാഹിത്യ മത്സരങ്ങളിൽ പങ്കെടുക്കുകയും നടത്തിപ്പുമായി സഹകരിക്കുകയും ചെയ്യേണ്ടതാണ്.

സെന്റർ അപേക്ഷ

- ദാറുൽഹുദാ വെബ്സൈറ്റിൽ (www.dhiu.in) ലഭ്യമായ ലിങ്ക് മുഖേന ഓൺലൈനായി ഏപ്രിൽ 20 വരെ അപേക്ഷിക്കാം. അപേക്ഷ പൂർത്തിയായാൽ CPET ഓഫീസ് നിർദ്ദേശമനുസരിച്ച് Form Type-C (04), Form Type-C (05) പൂരിപ്പിച്ച് അപേക്ഷ ഫീയോടൊപ്പം (500 രൂപ) ഏപ്രിൽ 30ന് മുമ്പ് ഓഫീസിൽ ഏൽപിക്കേണ്ടതാണ്.
- CPET ഓഫീസ് അന്വേഷണാടിസ്ഥാനത്തിൽ യോഗ്യതകൾ പൂർത്തിയാക്കുന്ന സ്ഥാപനങ്ങൾക്ക് അടുത്ത അധ്യയന വർഷത്തേക്കുള്ള അംഗീകാരം നൽകുന്നതായിരിക്കും.
- അംഗീകാരം ലഭിച്ചിട്ടും പ്രവർത്തനം തുടങ്ങാത്ത സ്ഥാപനങ്ങളുടെ അംഗീകാരം നഷ്ടപ്പെടുന്നതും അടുത്ത വർഷത്തേക്ക് പുതുതായി അപേക്ഷിക്കേണ്ടതുമാണ്.
- ഓഗസ്റ്റ് 30ന് മുമ്പ് മുഴുവൻ വിദ്യാർത്ഥികളുടെയും രജിസ്ട്രേഷൻ പൂർത്തിയാക്കി ആദ്യ വർഷ അഫിലിയേഷൻ ഫീ 3000 രൂപ സഹിതം ഓഫീസിൽ സമർപ്പിക്കേണ്ടതാണ്.



YEARS	M1		M2		M3		M4		M5	
SUBJECTS	1 st Sem	2 nd Sem	3 rd Sem	4 th Sem	1 st Sem	2 nd Sem	3 rd Sem	4 th Sem	5 th Sem	6 th Sem
Hifzul Quran	1	1	1	1	0	0	0	0	0	0
Tafsir	0	0	2	2	3	3	3	3	3	3
Hadith	3	3	2	2	3	3	3	3	3	3
Tasawuf & Family	0	0	2	2	3	3	4	4	4	4
Tajwid/ Aqida	2	2	0	0	0	0	0	0	0	0
Fiqh	3	3	3	3	5	5	5	5	5	5
Nahv & Swarf	5	5	5	5	4	4	4	4	4	4
Tariq/ General	1	1	0	0	2	2	1	1	1	1

Centre for Public Education and Training (CPET)



جَامِعَةُ دَارِ الْهُدَى الْإِسْلَامِيَّةِ

DARUL HUDA ISLAMIC UNIVERSITY

(Member, League of Islamic Universities, Egypt & Federation of the Universities of the Islamic World, Morocco)

HIDAYA NAGAR, CHEMMAD, PB.No.3, TIRURANGADI
MALAPPURAM, KERALA, INDIA - 676306

Ph: 0091-494-2463155, 2464502, 2460575, 9745460575